

Niċċ u statwi fit-toroq ta' Birkirkara

(ikompli ma' l-artiklu tas-26 ta' Ġunju)

Fl-istess Triq Santu Rokku kantuniera ma' Sqaq Karla nsibu niċċa sabiha ta' l-injam li fiha xoghol ta' tfassil u skultura. Hi niċċa li jidher li saret lejn tmiem is-seklu l-iehor. In-niċċa fiha tliet faċċati tal-ħgieg u bejniethom naraw żewġ kolonni ta' l-injam. Taht in-niċċa naraw bhala terha, kompluta bil-bizzilla. Fuqha naraw ċelu armat bil-patalotti, kollox mahdum fl-injam. Hi tabilhaqq niċċa sabiha u originali. Fl-1888 l-Isqof Buhagiar ta indulgenzi għal min jitlob quddiem l-istatwa ta' l-Immakulata li tinsab f'din in-niċċa.

minn Toni TERRIBILE

F'dawn il-gżejjer insibu numru kbir ta' niċċ u statwi ta' San Pawl u f'Birkirkara wkoll insibu n-niċċ tiegħu u l-ewwel waħda tinsab fuq dar nru. 8 Triq Sant'Elena. Hi niċċa li saret mad-dar stess li magħha tinsab. Din in-niċċa qiegħda tiġbed hafna l-attenzjoni ta' kull min iħares lejn din id-dar billi qiegħda fin-nofs fuq il-gallerija.

Il-gwarniċa tal-bejt narawha ddr nofs tond, f'nofs din il-faċċata u minn taħtha naraw hierġa niċċa arzellata ta' San Pawl. L-istatwa hi kopja tajba ta' l-istatwa tal-Belt u għadha gatt ma ntmesset biż-żebgħa u għalhekk wiehed jista' josserva hafna dettalji. Fuq kull naha tan-niċċa naraw dekorazzjoni li tibda mill-ġenb tan-niċċa u tiftaħ fuq kull naha u tibqa' tinfirex fuq il-gwarniċun wiesa' li tinsab f'it metri biss 'l fuq mis-saqaf tal-gallerija.

Taht, fin-nofs, naraw kartella kbira skulturata li saret bil-ħsieb li fiha jinkitbu l-ghoti ta' l-indulgenzi. Fil-gholi, fin-nofs, naraw ukoll salib tal-ġebel. B'hekk din in-niċċa għet għamla ta' frontispizju.

Fuq dar nru. 56 Triq Santu Rokku niltaqgħu ma' niċċa oħra. Mill-ġebbla tagħha tidher li m'hix qadima wisq, xogħol ta' dan is-seklu. Għandha pilastru ta' stil Doriku fuq kull naha u f'nofsha naraw riliev tal-ġebel li jirrapprezenta lill-Familja Mqaddsa.

Fuq dar nru. 5 Sqaq il-Matluwa niltaqgħu ma' niċċa oħra żgħira bla ebda tiżjin dedikata lill-Madonna tal-Karmnu. B'danakollu iżda hi devota man-nies ta' l-inħawi. L-Isqof Gaetano Pace Forno kien ta indulgenzi għal min jitlob quddiemha.

Sant'Antnin hu qaddis li f'Birkirkara għandu popolarità kbira. Insibu knisja dedikata lilu f'idejn il-Frangiskani Konventwali u oħra qrib il-parroċċa. Insibu wkoll statwa tiegħu li l-indulgenzi tagħha jmorru lura għal żmien l-Isqof Gaetano Pace Forno u li jġbu d-data tal-21 ta' Awissu 1861. Din l-istatwa, li m'hix ta' livell artistiku kbir, narawha mqiegħda fuq mensola, iżda hi statwa devota man-nies ta' l-inħawi li tinsab jiġifieri fi Triq Sant'Elena kantuniera ma' Triq Santu Rokku.

Filwaqt li nibqgħu Triq Sant'Elena fuq dar nru. 87 niltaqgħu ma' niċċa żgħira iżda devota u miżmuma tajjeb f'għieħ il-Madonna tar-Rużarju. In-niċċa hi arzellata u quddiemha naraw ħgiegħa bhala sinjal ta' protezzjoni. Lill-Madonna narawha żżomm lill-Bambin fuq in-naha tal-lemin u dan jidher bilwieqfa fuq globu. L-istatwa hi miżbugħa iżda għallinqas bis-sengħa. Fl-24 ta' Lulju 1906 l-Arcisqof Pietro Pace kien ta indulgenzi għal min jitlob quddiemha.

Bla dubju ta' xejn waħda mill-isbah statwi ta' Sant'Elena tinsab fuq dar nru. 45 Triq id-Dejqa. Malli wiehed iħares lejha jinduna mill-ewwel li min għamilha kien skultur li kellu daqqa tajba għax dawn id-daqqiet jidhru f'kull parti ta' l-istatwa, fl-espressjoni tal-wieċ iħares 'il fuq, fil-paneġġi tal-libsa u tal-mantell u saħansitra fil-komma tal-lemin. L-istatwa hi mingħajr il-kuruna imperjali.

Hi hasra iżda li din l-istatwa hi mitluqa u minsija. Fl-imghoddi jidher li ma kinitx hekk, għax għadu jidher il-brazz tal-fanal, kif ukoll il-grampuni li magħhom kienu jiddendlu t-tazzi taz-zejt f'jum il-festa. L-Isqof Publio Sant kien ta indulgenzi għal min jitlob quddiemha.

F'tit 'il bogħod, niltaqgħu ma' statwa oħra u din hi l-istatwa ta' Marija Assunta li nsibu f'kantuniera bejn Triq id-Dejqa u Triq San Guzepp, mghollija fuq mensola. Bhala statwa, għadha l-ewwelnett fl-istat originali tagħha u għalhekk ċerti dettalji għadhom jistgħu jingawdew iżda hi hasra li fiha hafna hażiż. Il-Madonna, b'harsitha 'l fuq u f'idejha miftuħa narawha akkumpanjata minn żewġ angli li jidhru mqabbdha mal-mant tagħha. Huma żewġ angli żgħar iżda dettaljati ferm fix-xogħol tagħhom. L-angli tan-naha tax-xellug, u l-puttin ta' tahtu fih xogħol fin u dettaljat aktar mill-iehor tan-naha tal-lemin.

Statwa oħra artistika tinsab f'kantuniera bejn Triq San Guzepp u Triq id-Dejqa. Din l-istatwa ta' San Guzepp m'hix qiegħda f'niċċa iżda fuq mensola ta' daqs għoli u skulturata b'wieċ ta' angli u disinji oħra.

L-istess xogħol dettaljat narawh fl-istatwa tal-qaddis b'mod speċjali fl-ippaneġġjar tal-libsa tal-qaddis.

L-iskultur ipprova jimita l-istatwa ta' l-istess qaddis li nsibu fil-knisja parrokkjali u f'ċerti partijiet tagħha rmxxielu u f'oħrajn falla iżda b'danakollu hi statwa artistika.

Statwa oħra ta' San Guzepp insibuha f'niċċa li tinsab fuq dar nru. 18 Sqaq Karla. Hi niċċa li l-bidu tagħha jmur lura lejn tmiem it-tieni nofs tas-seklu dsatax. Għandha disinn originali għax mill-gwarniċa nofs tond li ddr mad-dawra tan-niċċa jiġi f'furm frontispizju li miegħu jingħaqdu gwarniċi li jinżlu mat-tul tan-niċċa kollu u jiegħu fuq gwarniċa li fuqha hi mibnija din in-niċċa. Taħtha naraw lapida kbira li tfakkar li fit-18 ta' Mejju 1886 l-Isqof Buhagiar kien ta indulgenzi għal min jitlob quddiemu. L-istatwa, għalkemm nieqsa minn ċerti dettalji ta' xogħol, fiha bosta partijiet minnha bi skultura tajba. ♦

(Ikompil f'harga oħra)



L-istatwa ta' San Guzepp li tinsab f'kantuniera bejn Triq San Guzepp u Triq id-Dejqa. Jidher li l-iskultur tagħha ha l-ispirazzjoni tiegħu mill-istatwa ta' San Guzepp li nsibu fil-kolleġġjata ta' Sant'Elena

Fejn jinsabu...

Salib: Pjazza Herba; **Ġesù Kurċifiss:** Tarf Birkirkara min-naha ta' San Gwann 57, Triq Bwieraq; **Ġesù marbut mal-kolonna:** 100, Triq il-Kbira; **Ġesù Redentur:** Triq il-Kbira Has-Sajjed/Triq Bwieraq; **Qalb ta' Ġesù:** 100, Triq l-Imsida; 23, Triq il-Herba; 18/19, Sqaq Dun Perin; 1, Sqaq il-Vitorja; **Familja Mqaddsa:** 56, Triq Santu Rokku; 34-35, Triq San Ġiljanu; 6, Triq il-Herba; **Marija Immakulata:** Triq l-Imsida/Triq Santu Rokku; Triq Santu Rokku/Sqaq Karla; Pjazza Sant'Elena/Triq l-Ilsiera; L-Għassa-Triq il-Kbira; 119, Triq il-Kbira; 12, Sqaq 1 Triq Has-Sajjed; 73, Triq Ganu; 6, Sqaq in-Nannuwa; 181, Triq il-Wied; 114, Triq Fleur de Lys; **Marija Assunta:** Triq id-Dejqa/Triq San Guzepp; 248, Triq San Ġiljanu; 37, Triq Has-Sajjed; Triq Fleur de Lys/Triq il-Kolleġġjata; **Madonna bil-Bambin:** Triq San Ġiljan/Sqaq Gharghur; 70, Triq il-Kbira; 171, Triq il-Kbira; **Madonna ta' Lourdes:** Triq il-Wied/Triq il-Karmnu; **Madonna tar-Rużarju:** 87,

Triq Sant'Elena; 5, Triq Hal Gharghur; 79B, Triq Fleur de Lys; **Madonna tal-Karmnu:** 121, Triq Mannarino; 1-2, Triq Paris; 44, Triq Santu Rokku; 5, Sqaq il-Matluwa; 16, Triq San Ġiljanu; 3, Sqaq Sampusa; 215, Triq il-Kbira Sqaq Bużawra; 107, Triq il-Kbira; Triq il-Kbira/Sqaq Dun Perin; 26, Sqaq Dun Perin; Triq Ganu/Triq Gharghur; 16, Triq il-Vitorja; 45, Triq il-Laqxija; 23, Triq l-Imrieħel; 71, Triq il-Knisja l-Qadima; 5, Triq Mannarino; Fleur de Lys/Triq Brighella; **Marija Addolorata:** Triq l-Imsida/Triq Sant'Elena; Sqaq Bużawra; Sqaq Dun Perin; 16, Triq il-Kbira Has-Sajjed; 75, Triq Hal Gharghur; 14, Sqaq San Pawl; 40-41, Triq il-Wied; 58 Triq Fleur de Lys; **Madonna tas-Sacro Cuor:** Triq id-Dejqa/Triq Sant'Elena; **Sant'Elena:** 188-189, Triq l-Imsida; Triq Santu Rokku fuq il-Pont; 45, Triq id-Dejqa; 8, Triq San Ġiljanu; 33, Triq Qreġżu; Domus Curialis Triq il-Kbira; 22, il-Pjazza; 2, Triq is-Santwarju; 96, Triq il-Kbira; 62, Triq il-Kbira Has-Sajjed; 71,

Triq il-Knisja l-Qadima; 16, Triq Fleur de Lys; 60, Triq il-Qasab; 380, Triq Fleur de Lys; **San Kostantino:** Triq l-Imsida; **San Guzepp:** 55, Triq il-Qasab; 188, Triq l-Imsida; Triq San Guzepp/Triq id-Dejqa; 18, Sqaq Karla; 41, Triq San Ġiljan; 286, Triq San Ġiljan; 52, Triq il-Kbira; Triq il-Kbira Has-Sajjed/Triq San Kostantino; 23, Triq Ganu; Sqaq il-Vitorja; Triq il-Wied hdejn San Pawl; 47, Triq l-Imrieħel; 29, Triq Fleur de Lys; **San Mikiel:** Triq il-Parroċċa/Triq Mannarino; 186, Triq Santu Rokku; 6, Sqaq il-Vitorja; Mithna Triq in-Naxxar; 59, Triq il-Qasab; **San Mark Evangelista:** Palazz ta' Santa Liena, Triq Hal Gharghur; **San Vincenz Ferreri:** Triq l-Imsida/Triq Santu Rokku; **Santa Tereza t'Avila:** Triq il-Wied/Triq Santa Tereza; **San Gwann Battista:** Triq Fleur de Lys/Triq Psaila; **San Frangisk t'Assisi:** Palazz ta' Santa Liena, Triq Hal Gharghur; Triq l-Imsida/Triq il-Kbira; **San Tumas D'Aquino:** 10, Triq Riegu; **San Girgor:** Triq Bwieraq/Triq Kbira; **L-Erwieħ:** Triq l-Imrieħel.